

# IL-MARD TAT-TFAL.

## IT-TRABI U T-TFAL MALTIN U GħAWDXIN.

Ahna, fl-erbgha u tletin sena li ilna tobba, l-aktar li habbilna rasna, kien fuq il-mard tat-tfal, u dejjem fittxejna u flejna il-ghala. Hawn Malta, it-trabi u t-tfal jimirdu wisq, għad li xiktar imnisslin minn nies f'saħħithom—l-aktar fir-rhula—u l-ommijiet aktarx ireddgħuhom: imnissla f'art imbierka fejn għadha ma dahlitx id-drawa hażina li l-missirijiet u l-ommijiet jitmeżimżu min-nieqa u mill-kotra tat-trabi: fejn dik li jghidulha l-imhabba tat-tfal—*the cult of the cradle*,—*il culto alla culla*—il-ghożza tan-nieqa, għadha tħegġeg u għadha l-ghaxxa tan-nies miżżewġa. Hawn, dik li jsejhulha *race suicide* — il-qerda tan-nisel tan-nies b'idejhom—għadha, għall-ħniena t'Alla, ma dahletx; dik il-kerda li tant kitbu fuqha Father Vaughan, il-President Roosevelt (li martu, ilu ftit, żaret Malta u fahħritha hafna) u bosta għorrief oħra.

Missierna l-ghaziż, (li kien tabib ukoll), kien ukoll ha hsieb tal-mard tal-qerda tat-trabi u fl-1869 kien l-ewwel tabib f'Malta li kien induna li kien hawn id-*Diphtheria*. Kien dak iż-żmien tabib tal-*Pulizija*, l-Imsida, u kien sab li dil-marda kiefra u qalila kienu rikbuha l-Hassel in ta' San Ġorġ u minn hemm xerrduha l-Imsida u bnadijiet oħra u kien salva hafna tfal.

Kemm smajna kbarat u nisa tagħhom ifahħru t-tfal u t-trabi f'Malta u Għawdex għas-saħħa u għas-sbuħija tagħhom! għax fejn hemm is-sbuħija hemm is-saħħa, għax il-mard ikerrah, ikasbar u jqadded it-trabi u jisfigurahom ukoll.

Il-gharef Prof. Dr. Ermanno Eicehorst ta' Zurigo, wiehed mil l-akbar tobba li qatt rat id-dinja, iġhid li l-mard tat-tfal l-aktar imsemmi bhala żerriegħa tal-mewt huma l-mard ta' l-imsaren u l-mard tal-qafas u tal-pulmuni u tat-tubi tan-nifs—*bronchi*.

Il-mard ta' l-imsaren (li kiteb fuqu l-kbir Forbes-Ross waħda mil l-isbah opri u l-aktar godda — *Intestinal Intoxication in children*) hu dak li iktarx issibu fi tfal *illegittimi* — minnġhajr omm u missier magħrufa—għax dawna mitluqa għall-ghonq it-triq u jieklu dak li jsibu jew dak li jatuhom il-barranin tal-ħniena milli jkollhom: il-mard tan-nifs u tas sider li aktarx issibu fit-tfal *legittimi*, li għandhom l-omm u l-missier, għax għalkemm ġewwa jdarruhom fis-shana, ma lli joħorġu barra jiehdu riħ għal kullxejn

li t-taljani Fac Fede, Biagini u oħrajn iġhidu li jgħatsu "*anche aprendo il vetro di un orologio*"—mqar jekk tiftah il-ħġieġa ta' arlogg.

Aħna, għad li tfal *illegittimi* ma għandniex wisq, u għalliekk ma toqgħodx dina t-taqsimata ta' l-Eicehorst, iżda, kemm ilna tobbi, rajna li wkoll f'Malta dan huwa l-mard li jġi l-immieġel lill-mewt biex taħsad ħafna tfal u gġib l-istragi ta' l-innoċenti.

Ħafna tfal u trabi jagħtsu. Hawn xi kotba tal-mard tat-tfal li jgħidu ħmerija kbira u jxerrdu l-fehma ħażina li meta t-trabi jagħtsu u jkollhom imnehirhom imzaddam ikunu ħadu xi riħ. Barra minn dan, jista jġi mill-*febbre da fieno*, li Malta ftit studjata, mid-*diphtheria*, mill-ħozba, mir-*Rinite Epidemica*, mill-*Grippe* u mxijiet oħra; inbagħad tista' tiġi wkoll mis-*Sifilide Ereditaria*, li bħal ma kien jaħseb missierna, il-Prof. Galea, il-Prof. C. Samut, il-Prof. Stilon u oħrajn, hija wisq aktar imxerda milli wieħed jaħseb. U għalhekk it-tizdima għandna nieħdu ħsiebha u naħsbu ħażin biex it-tajeb ma jonqosx u minnflok ma nikkurawha bil-*Pomata Borica*, bl-aċidu borku u bi ħmerijiet oħra, għandna nsejhu t-tabib għax, xi drabi, kull deni ħudu b'għid u tabib tajeb jinduna mil l-ewwel berqa li hemm marda kerha fit-tarbija li jekk ma taħsbilhiex mill-ewwel tagħmel ħsara kbira u teqred it-tfal. B'dana kollu, naħsbu dejjem indarru 't-tfal għall-arja, għax l-egħluq u l-fsied fit-tfal, jif்தu t-triq għall-mard tas-sider.

Nisa Inġliži, Franciži, Taljani, Germaniži u oħrajn stagħġbu u qalulna kemm-il darba kemm huma b'saħħithom it-tfal ta' Malta u li l-ħtiġa tal-mewt u l-istragi tagħhom huma l-ommijiet u l-qraba. Il-mishuta gażaħa teqred tfal wisq: aħna ngħidulha t-tebut tat-trabi.

It-tabib filantropu G. C., sinjur ħafna, għarraq ħajtu jfittex għaliex fost il-Għarab u oħrajn bogħod miċ-ċiviltà, ħafna mard: bħal kankru, appendicite, rickets (il-mard fil-għadam) u oħrajn ma jinsabux. Sab li fit-trabi għarab ma hemmx ħafna mard għax ma hemmx *Patent foods* u fliexken. Fuq dana ngħidu fit-tul. Hawn biss ingħidu li d-deni, kemm ta' l-imsaren u kemm tal-*Cholera Infantium* (kolera tat-tfal) il-lum iġhidulu: "*Feeding-bottle Disease*".

Dr. P. P. Agius.

(*Jissokta*)